

قرآن خوانی

www.KitaboSunnat.com

www.KitaboSunnat.com
9321-460992



0321-460992

امجدی پبلسٹیٹی

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللّٰهَ
وَأَطِيعُوا الرَّسُولَ

مجلس التحقیق الاسلامی اربنہ
معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

بِسْمِ اللّٰهِ الرَّحْمٰنِ الرَّحِیْمِ

قرآن خوانی

امیر عبدالمنیب

مشرقیہ علم و حکمت

ندیم ٹاؤن ڈاکخانہ اعوان ٹاؤن لاہور

0321-4609092



نام کتاب _____ قرآن خوانی
 اہتمام _____ محمد عبدالغنیب
 ناشر _____ مشربہ علم و حکمت
 قیمت _____ 88:00

ناشر: مشربہ علم و حکمت
 0321-4609092
 0300-4270553

کامران پارک زینبیہ کالونی نزد منصورہ ملتان روڈ لاہور

دارالکتاب افیئیتہ
 اقراء مشرف فرنی مشربہ آردو بازار لاہور
 Ph.: 042-37381805-37388788
 Call: 8333-4834884

البلاغ

اسلام آباد

لاہور

شاپرا سٹور 8-F مرکز اسلام آباد
 051-2281420, 0300-5205050

لوگر اڈا ٹیٹا روڈ پارک چانڈیوالہ لاہور
 042-35717842-3, 0300-8880450

مدائن چانڈیوالہ روڈ 10-G مرکز اسلام آباد
 051-2224146-7, 0300-5205060

8GL نمبر لائی ٹاور بائیس مال ٹاؤن ٹیک روڈ لاہور
 042-35842233, 35942277, 0300-8112240

فہرست

5	سخن وضاحت
6	قرآن خوانی
7	مردوں کے لیے قرآن خوانی
10	دکان مکان فیکٹری میں حصول برکت کے لیے
11	پریشانی سے نجات کے لیے
12	بیماری سے شفا کے لئے
14	قرآن خوانی اور ایصالِ ثواب
19	قرآن خوانی اور فقہاء کی موقف
21	مروجہ قرآن خوانی کی خرابیاں
21	بدعت
22	اجتماع برائے قرآن خوانی
23	ایمان میں شک کا باعث
24	اللہ سے بے جا شکایت
24	ہاتھ پاؤں توڑ کر بیٹھ جانا

- 25 بے عملی کا سبب
- 25 قرآن خوانی کی مزید خرابیاں
- 26 تلاوت قرآن اور بے ادبی
- 27 دعوت یا اجرت؟
- 28 غیر اہم کو اہم سمجھنا
- 29 دعوتی تکلفات
- 30 مال کا ضیاع
- 30 تہرک اور ختم
- 31 ختم خوان ملا
- 31 ریا کاری
- 32 دنیا داری
- 33 تجاہل عارفانہ
- 34 قرآن حکیم کے نزول کا مقصد
- 36 قرآن حکیم میں نہیں ملے گا
- 38 قرآن حکیم پڑھنے کے مزید بے جا مواقع
- 39 آخری بات

سخن وضاحت

زیر نظر کتابچہ ”زندہ کا مردہ کے لیے ہدیہ اور قرآن خوانی“ کتاب کا دوسرا حصہ ہے، جسے اضافہ و ترمیم کے ساتھ اب الگ کتابچے کی شکل میں شائع کیا جا رہا ہے۔

پہلا حصہ ”زندہ کا مردہ کے لیے ہدیہ“ کے نام سے اضافہ و ترمیم کے ساتھ الگ شائع کیا جا رہا ہے۔ جب کہ اسی سلسلے کا تیسرا حصہ ”تعزیت اور سوگ کا مسنون طریقہ“ بھی ساتھ ہی شائع ہو رہا ہے۔

قرآن خوانی ایک اصطلاح ہے جسے ہمارے معاشرے نے خود وضع کیا ہے۔ اس سے مراد ہے کسی جگہ اکٹھے ہو کر کسی حاجت برآری یا مردے کے ایصالِ ثواب کے لیے قرآن حکیم پڑھنا۔

قرآن خوانی کا شریعت میں کوئی ثبوت نہیں ملتا پھر بھی یہ ہمارے معاشرے کی ایک ایسی رسم ہے جو باقاعدگی سے جاری و ساری ہے۔ بعض لوگ اتنا کہہ دینے سے کہ ”شریعت میں اس کا کوئی ثبوت نہیں“ مطمئن نہیں ہوتے، ایسے ہی لوگوں کے لیے مندرجہ ذیل سطور لکھی جا رہی ہیں۔ شاید غور و فکر کرنے والوں کے دل میں حق بات اثر کر جائے۔ اللہ تعالیٰ ہمیں حق کو سمجھنے اور اس پر عمل کرنے کی توفیق عطا کرے۔ آمین!

اُمّ عبد مہدیب

ربیع الاول: ۱۴۳۰ھ

قرآن خوانی

قرآن خوانی فارسی زبان کا لفظ ہے۔ جس کا مطلب ہے قرآن پڑھنا۔ ہمارے معاشرے میں اس سے مراد ہے کسی حاجت برآری یا مردے کے ایصالِ ثواب کے لیے لوگوں کا جمع ہو کر قرآن حکیم پڑھنا۔

قرآن خوانی کے لیے لوگوں کو کسی مخصوص وقت پر بلا یا جاتا ہے، جس میں یہ پیغام بھی دیا جاتا ہے کہ فلاں مقصد کے لیے قرآن خوانی، یسین خوانی یا آیت کریمہ وغیرہ پڑھوانا ہے۔ ساتھ حسبِ مقدور دعوت کا بھی اہتمام کیا جاتا ہے۔ لوگ باقاعدہ تقریب کے انداز میں آتے ہیں۔

علیحدہ علیحدہ تیس پارے حاضرین میں بانٹ دیئے جاتے ہیں۔ پڑھنے کے بعد دعوت اڑائی جاتی ہے۔ بعض لوگ ختم بھی پڑھواتے ہیں۔ بعض لوگ رشتہ داروں کی بجائے مدارس کے بچوں کو گھر میں بلا لیتے ہیں اور بعض مدرسہ میں ہی بیٹھ کر قرآن خوانی کرنے کا کہہ دیتے ہیں۔ بعض لوگ گھروں میں سیپارے بھیج دیتے ہیں۔

قرآن خوانی کے ساتھ ساتھ کسی مخصوص کلمے یا آیت یا سورت کو بھی لوگوں کو اکٹھا کر کے پڑھوانے کا رواج عام ہے۔ مثلاً دفع مصیبت کے لیے سورہ یسین کا ورد کرنا، سو لاکھ بار آیت کریمہ پڑھوانا، تیسرا کلمہ پڑھوانا وغیرہ۔ نیا مکان یا دکان خریدنے پر قرآن خوانی یا کچھ اور پڑھوانا۔ کسی کی برسی، قل وغیرہ پر قرآن خوانی کروانا۔

جن مقاصد کے لیے ہمارے معاشرے میں قرآن خوانی کی جاتی ہے۔ آئیے دیکھیں ان مقاصد کے لیے رسول اللہ ﷺ نے قرآن خوانی، یسین خوانی، آیت کریمہ کا ورد وغیرہ کروایا ہے یا نہیں کروایا۔

مردوں کے لیے قرآن خوانی:

رسول اللہ ﷺ کی زندگی میں آپ کے بہت سے عزیزوں نے وفات پائی لیکن آپ ﷺ نے کسی کے لیے قرآن خوانی کی، نہ کرنے کا حکم دیا۔ آپ ﷺ کے والد اور والدہ بچپن ہی میں فوت ہو گئے تھے، ماں سے محبت کی وجہ سے ہی آپ ﷺ نے اللہ سے ان کی قبر کی اجازت طلب کی۔ آپ ان کی یاد پر اکثر آب دیدہ ہو جاتے لیکن آپ ﷺ نے ان کے لیے قرآن خوانی نہیں کروائی۔

• آپ ﷺ کی محبوب بیوی ام المومنین خدیجہ طاہرہ رضی اللہ عنہا سے آپ ﷺ کو اس قدر محبت تھی کہ جب بھی قربانی کرتے ان کی سہیلیوں کے ہاں گوشت بھجواتے۔ (بخاری، کتاب المناقب)

ان کی وفا اور ایثار کا تذکرہ ان الفاظ میں کرتے: وہ اس وقت مجھ پر ایمان لائیں جب لوگوں نے میرا انکار کیا۔ انہوں نے اس وقت میری تصدیق کی جب لوگوں نے مجھے جھٹلایا، انہوں نے اپنا مال مجھے پیش کیا جب لوگوں نے مجھے محروم کیا۔

اگر اظہارِ محبت کا سہیقہ یا ایصالِ ثواب کا طریقہ قرآن خوانی ہوتا تو کیا آپ ﷺ ان کے لیے قرآن خوانی نہ کرتے؟

• آپ ﷺ کی بیوی ام المومنین زینب بنت خزیمہ رضی اللہ عنہا بھی آپ کی زندگی میں فوت ہو گئیں لیکن آپ ﷺ نے قرآن خوانی نہیں کی۔

• آپ ﷺ کی تین نوجوان بیٹیاں اور تین بیٹے ایامِ طفلی میں فوت ہوئے۔ ابراہیم رضی اللہ عنہ کی وفات پر آپ ﷺ کی آنکھوں میں شدتِ غم سے آنسو بھی صحابہ کرام رضی اللہ عنہم نے دیکھے، لیکن قرآن خوانی کا کوئی اہتمام نہیں کیا۔

✽ آپ ﷺ کے محبوب چچا حمزہ رضی اللہ عنہ غزوہ احد میں شہید ہوئے، آپ ﷺ کو اتنا رنج ہوا کہ جس حبشی نے ان کو شہید کیا تھا، اس کے اسلام لانے کے باوجود آپ ﷺ نے اس کو کبھی اپنے سامنے آنے کی اجازت نہیں دی۔ حمزہ رضی اللہ عنہ سے انتہائی محبت اور یاد کے باوجود آپ ﷺ نے ان کے لیے قرآن خوانی نہیں کی۔

✽ شاہ حبشہ نجاشی کا انتقال ہوا تو آپ ﷺ نے ان کا غائبانہ جنازہ پڑھایا لیکن قرآن خوانی نہیں کرائی۔

غرض آپ ﷺ کی زندگی میں بہت سے صحابہ کرام فوت ہوئے اور شہید بھی، لیکن آپ ﷺ نے کسی کا بھی قتل، دسواں، چالیسواں، قرآن خوانی یا ان کے ایصالِ ثواب کے نام پر کوئی بھی تقریب نہیں کی، نہ کسی اور قسم کا کوئی اہتمام کیا، نہ کسی کو ان کے ایصالِ ثواب کے لیے کسی قسم کی تاکید کی۔

✽ آپ ﷺ کے بعد صحابہ کرام رضی اللہ عنہم نے بھی کسی کی وفات پر قرآن خوانی نہیں کرائی اور نہ ہی اس طریقے سے کسی کے لیے ایصالِ ثواب کیا۔

دکان، مکان، فیکٹری میں حصول برکت کے لیے قرآن خوانی:

رسول اللہ ﷺ کی احادیث اور صحابہ کرام کی سیرت میں کہیں بھی یہ نہیں ملتا کہ انہوں نے نئی جگہ خریدنے کے بعد اس میں قرآن خوانی یا کسی اور مخصوص سورت کو پڑھوانے کا اہتمام کیا ہو۔ مثلاً

• رسول اللہ ﷺ قبا تشریف لائے لیکن قرآن خوانی نہیں کروائی۔

• آپ ﷺ مدینہ منورہ تشریف لائے لیکن قرآن خوانی نہیں کروائی۔

• آپ ﷺ نے مسجد قبا اور مسجد نبوی تعمیر کی، امہات المؤمنین کے حجرے تعمیر کیے لیکن ان میں قرآن خوانی نہیں کرائی۔

• مدینہ منورہ آنے کے بعد مہاجرین نے نئے شہر میں نئے کاروبار یا مزدوری شروع کی لیکن کسی ایک نے بھی حصول برکت کے لیے قرآن خوانی نہیں کی یا کوئی سورت نہیں پڑھوائی۔

• صحابہ کرام زمینوں اور مکانوں کی خرید و فروخت کرتے تھے۔ احادیث میں کتاب البیوع کے بہت طویل باب میں خرید و فروخت کے بارے میں ایک ایک مسئلہ موجود ہے لیکن قرآن خوانی کا ذکر تک نہیں۔

• آپ ﷺ سے روایت کردہ نئے شہر میں داخل ہونے، بازار میں داخل

ہونے، کاروبار میں برکت کے حصول وغیرہ کے لیے مسنون دعائیں ملتی ہیں۔ نیز کاروبار میں دیانت داری پر مبنی ارشادات جائز اور ناجائز خرید و فروخت کے متعلق تفصیلات ملتی ہیں اور یہی مسلمان کے لیے ضروری بھی ہے۔ قرآن خوانی، بیسین خوانی یا کسی اور کلمے کے پڑھوانے کا ذکر نہیں ملتا۔

پریشانی سے نجات کے لیے:

ہمارے معاشرے میں مختلف معاشی اور معاشرتی پریشانیوں سے نجات کے لیے بھی قرآن خوانی یا کسی مخصوص سورت یا کلمہ کے پڑھنے کا رواج موجود ہے لیکن احادیث سے ان کی بھی کوئی دلیل نہیں ملتی۔ مثلاً

● مکہ معظمہ میں کفار نے مسلمانوں کو اور رسول اللہ ﷺ کو اتنی اذیتیں دیں کہ ان پر عرصہ حیات تنگ کر دیا۔

● کفار نے مقاطعہ کیا جس کی وجہ سے شعب ابی طالب میں تین سال محصور رہے۔ بچے بھوک سے پلک پلک کر روتے اور کھانے کو کچھ نہ ہوتا۔

● مدینہ منورہ پہنچنے کے بعد قریش، یہود مدینہ، اور غسانوں کی طرف حملے کا خطرہ رہتا تھا۔

✽ کعب بن اشرف اور چند دیگر یہودیوں اور منافقوں نے آپ ﷺ کے خلاف سازشوں کی انتہا کر دی۔ بالآخر آپ ﷺ کو کہنا پڑا کہ کون اس بد بخت شخص کو مجھ سے دفع کرے گا۔

✽ واقعہ افک میں آپ ﷺ کو جس نفسیاتی اذیت سے گزرنا پڑا وہ بیان نہیں کی جاسکتی۔

غرض زندگی میں متعدد پریشانیاں آپ ﷺ کو آتی رہیں۔ آپ ﷺ نے ان سے نجات کے لیے قرآن کی دی ہوئی تعلیمات کی روشنی میں تدبیر اختیار کی۔ کسی قرآن خوانی، کوئی مخصوص سورت یا اجتماعی ذکر کا اہتمام نہیں کیا۔ بلکہ اللہ تعالیٰ سے مختلف الفاظ اور انداز میں دعا کرتے رہے۔ لہذا ہمیں بھی مسنون طریقے کے مطابق دعاؤں کا اہتمام کرنا چاہیے اور سوچ سمجھ کر، اللہ پر توکل کرتے ہوئے، صبر و ثبات کے ساتھ پریشانیوں سے نجات کی تدبیر اختیار کرنا چاہیے۔

بیماری سے شفا کے لیے:

بیماری سے شفا کے لیے بھی آپ ﷺ نے قرآن خوانی نہیں کرائی مثلاً

✽ آپ ﷺ کی محبوب بیوی خدیجہ الکبریٰ رضی اللہ عنہا بیمار ہوئیں۔

✽ مدینہ منورہ آنے کے بعد آپ وہو ارا س نہ آنے کی وجہ سے صحابہ کرام جنی اللہ بخار کی پیٹ میں آگئے۔

✽ عائشہ رضی اللہ عنہا مدینہ آنے کے بعد ایسی بیمار ہوئیں کہ سر کے بال تک جھڑ گئے۔
✽ سعد بن عبادہ رضی اللہ عنہ فتح مکہ پر سخت بیمار ہوئے۔

✽ ایک یہودی لڑکا بیمار ہو گیا، آپ ﷺ اس کی عیادت کے لیے تشریف لے گئے۔ آپ ﷺ نے اسے اسلام کی دعوت دی اور وہ مسلمان ہو گیا۔

✽ آپ ﷺ زندگی کے آخری ایام میں خود بھی سخت بیماری سے گزرے۔
غرض آپ ﷺ کی زندگی میں آپ خود بھی بیمار اور زخمی ہوتے رہے اور صحابہ کرام جنی اللہ بھی مختلف بیماریوں سے گزرتے رہے۔ احادیث میں موجود باب ”الداء والدواء“ (دوا اور علاج) پڑھیے۔ یہ کہیں نہیں ملے گا کہ رسول اللہ ﷺ نے فلاں بیماری میں فلاں دن قرآن خوانی کرائی یا اتنی دفعہ فلاں سورت یا فلاں کلمہ پڑھوایا۔ بلکہ آپ ﷺ نے مختلف بیماریوں میں علاج کروایا، سچھنے لگوائے، خود بھی دوا تجویز کی یا بیماریوں سے نجات اور شفا کے حصول کے لیے مختلف دعائیں کیں، دوسروں کو بتائیں، لہذا ان مسنون دعاؤں کو بیماری سے شفا کے لیے پڑھنا یا پڑھ کر دم کرنا اتباع سنت ہے۔

یاد رہے کہ دعا کرنا یا دعا پڑھ کر دم کرنا ایک انفرادی عمل ہے۔ نیز ہر مسلمان شخص کر سکتا ہے۔ اس کے لیے کسی خاص روحانی بزرگ یا باوایا عامل کی ضرورت نہیں کہ وہی پڑھ کر دم کرے، پڑھنے کی اجازت دے یا ان کا نقش لکھ کر دے تو شفا ہوگی ورنہ نہیں۔

قرآن خوانی اور ایصالِ ثواب:

دراصل قرآن خوانی کا رواج ایصالِ ثواب کے مسئلے کی وجہ سے عام ہوا ہے۔ اس لیے ایصالِ ثواب کے متعلق سمجھنا ضروری ہے۔

ایصالِ ثواب سے مراد اپنے کسی نیک عمل پر جو ثواب ملتا ہے اسے میت کے نام منتقل کروانا ہے تاکہ میت کی نیکیوں میں اضافہ ہو جائے۔

قرآن حکیم میں ایصالِ ثواب کا عقیدہ نہیں ملتا بلکہ اس میں تو یہ دو ٹوک اعلان ہے کہ کوئی کسی کے، کچھ کام نہیں آسکتا۔ ہر شخص صرف اپنے کیے کے مطابق جزا یا سزا پائے گا۔ ارشاد ہے:-

﴿أَنْ لَا تَزِرُ وَازِرَةٌ وِزْرَ أُخْرَىٰ وَأَنْ لَّيْسَ لِلْإِنْسَانِ إِلَّا مَا سَعَىٰ﴾

”یہ کہ کوئی بوجھ اٹھانے والا دوسرے کا بوجھ نہیں اٹھائے گا اور یہ کہ انسان

کے لیے کچھ نہیں مگر وہ جس کی اس نے کوشش کی ہے۔“ (النجم: ۳۸، ۳۹)

مرنے کے بعد انسان کے عمل منقطع ہو جاتے ہیں البتہ اگر کوئی ایسا عمل مرنے والے نے اپنی زندگی میں کیا جس سے لوگ اس کے مرنے کے بعد بھی فائدہ اٹھا رہے ہیں تو جب تک لوگ اس کے عمل سے فائدہ اٹھاتے رہیں گے اس کا ثواب مرنے والے کو ملتا رہے گا۔ لیکن یہ ایصالِ ثواب نہیں بلکہ اسے شرعی اصطلاح میں صدقاتِ جاریہ کہتے ہیں۔ [تفصیل کے لیے دیکھیے زندہ کا مردہ کے لیے ہدیہ اور ایصالِ ثواب]

دوسری صورت یہ ہے کہ انسان جو عبادت خود اپنی زندگی میں کسی شرعی عذر کے باعث نہ کر سکے، کسی دوسرے شخص سے ادا کروالے، مثلاً وہ حج خود نہیں کر سکتا تو وہ حج بدل کر دے سکتا ہے۔ زکوٰۃ یا قرض خود ادا نہیں کر سکتا تو وہ دوسرے کو کہہ کر ادا کروا سکتا ہے۔ اسی طرح قربانی، منت کی ادائیگی، فطرانہ، صدقہ وغیرہ بھی دوسرے سے کروا سکتا ہے۔ یہ تمام کام مرنے کے بعد وراثت، رشتہ دار یا احبابِ میت کی طرف سے کر سکتے ہیں۔

لیکن کوئی شخص نماز، تلاوت اور اذکار دوسرے کی طرف سے کسی بھی مجبوری کی حالت میں نہیں کر سکتا لہذا یہ میت کی طرف سے بھی نہیں کیے جا سکتے۔ اس کا نام شرعی اصطلاح میں نیابت کہلاتا ہے۔ یعنی کسی شخص کا

دوسرے کو اپنی جگہ پر نائب بنا کر یہ اختیار دینا کہ وہ اس کی طرف سے فلاں کام کر دے۔ تفصیل کے لیے دیکھیے: [زندہ کا مردہ کے لیے ہدیہ اور ایصالِ ثواب]

نیابت کو علماء و فقہاء ایصالِ ثواب بھی کہہ دیتے ہیں کیوں کہ اس صورت میں حج، منت، قربانی، صدقہ، زکوٰۃ، فطرانہ، قرض کی ادائیگی میت کی طرف سے کی جاتی ہے اور اس کا ثواب اس کے کرنے والے کو بھی ملتا ہے اور میت کو بھی ملتا ہے۔

بعض فقہاء نے اسی نیابت کے اصول کو سامنے رکھ کر یہ خیال ظاہر کیا کہ میت کو قرآن حکیم کی تلاوت یا اوراد و اذکار کا ثواب بھی پہنچایا جاسکتا ہے۔ حالانکہ یہ ایک سادہ سا اصول ہے کہ جس طرح حافظِ قرآن اپنا حفظِ قرآن کسی دوسرے کو نہیں دے سکتا، اور نہ ہی حفظِ قرآن پر ملنے والا ثواب کسی دوسرے کے نام کر سکتا ہے اسی طرح وہ اپنی تلاوتِ قرآن یا تفسیرِ قرآن کا علم یا ناظرہ قرآن کسی دوسرے کے نام نہیں کر سکتا اور نہ اپنے ان اعمال کا ثواب کسی دوسرے کے نام منتقل کر سکتا ہے۔

اگر ایصالِ ثواب اتنا آسان کام ہوتا تو انبیاءِ جوامت کے لیے سب سے

زیادہ مہربان اور ان کا غم کھانے والے تھے انہیں اپنے اعمال کا ثواب پہنچا کر جہنم سے بچا لیتے۔

اگر ایصالِ ثواب کا عقیدہ لوگوں کی اپنی مرضی پر ہوتا تو والدین اپنے نافرمان بچوں کو اپنا ثواب دے کر ان کو جہنم کی آگ سے بچا لیتے۔

اگر ایصالِ ثواب کا عقیدہ اتنا آسان اور ایسے ہی ہوتا جیسے قرآن خوانی کروانے والے سمجھتے ہیں تو پھر اللہ تعالیٰ کا قانونِ عدل اور روزِ محشر حساب و کتاب کی تمام کارروائی بے معنی ہو جاتے۔

ثواب ایک ایسی چیز ہے جس کا فیصلہ، اعلان اور منتقلی کسی شخص کے حق میں اس دنیا میں نہیں بلکہ آخرت کے دن ہوگی جب اعمال تو لے جائیں گے۔ اس دنیا میں کوئی شخص نہیں جانتا کہ اس کے اعمالِ آخرت میں اس کے لیے نفع مند ثابت ہوں گے یا اکارت جائیں گے۔ پھر بھلا ابھی جس کے متعلق ہمیں خود علم نہیں کہ وہ ہمیں ملے گی یا نہیں وہ ہم کسی دوسرے کے نام منتقل کیسے کر سکتے ہیں؟

یہ تو میت کے ساتھ بدترین مذاق ہے کہ اسے ایک ایسی وصولی کی رسید (کیش) دے دی جائے جس کے متعلق خود یہ رسید دینے والا بھی نہیں جانتا

کہ اس کے کھاتے میں کچھ ہے بھی یا نہیں؟

لہذا ایصالِ ثواب کی وہی چند چیزیں درست ہیں جن کا ذکر احادیث میں آچکا۔ یعنی حج، زکوٰۃ، قربانی، صدقہ، منت کی ادائیگی، روزہ وغیرہ۔

فقہائے حنفیہ قرآن حکیم کا ثواب دوسرے کے نام منتقل کرنے کے قائل ہیں لیکن مندرجہ ذیل شرائط کے ساتھ:

☆ اولاد والدین کے لیے تلاوت کرے۔

☆ انفرادی تلاوت یعنی اکیلے کی جائے۔

☆ نہ ختم دلیا جائے، نہ کسی کھانے پر پڑھا جائے۔

☆ قبر پر جا کر نہ پڑھا جائے۔

☆ کسی سے کہہ کر ایصالِ ثواب کے لیے تلاوت نہ کرائی جائے۔

عوام نے فقہائے حنفیہ کی ان شرائط کو اڑا دیا اور قرآن خوانی کو ایک رسم کے طور پر اختیار کیا۔ جس کی وجہ ہندوؤں کی مشابہت یا طبعاً ہندو مذہب کی رسومات کی طرف میلان ہے۔ برصغیر کے مسلمانوں نے کلمہ تو پڑھا لیکن رواج، رسومات اور جزوی عقائد میں ہندوانہ تصورات ہی کے اسیر رہے۔ غور کیجئے:

☆ ہندو مردہ جلا کر تیسرے روز اس کی راکھ پھولوں میں لپیٹ کر دفن کر کے مڑھی بناتے اور برہمنوں سے بھجن پڑھواتے ہیں۔ مسلمان میت کی تدفین کے تیسرے روز قیل کے نام پر دیگیں پکاتے، ختم پڑھواتے اور قرآن خوانی کرواتے ہیں۔

☆ ہندو دسواں، ساتا، چالیسواں اور برسی بھی کرتے ہیں۔

مسلمان بھی ان دنوں کو مناتے اور کھانا، ختم اور قرآن خوانی کے لیے جمع ہوتے ہیں۔

قرآن خوانی اور فقہا کا موقف:

☆ ملا علی قاری حنفی الفقہ الاکبر، ص ۱۱۰ میں لکھتے ہیں:

امام ابوحنیفہ رحمۃ اللہ علیہ، امام مالک رحمۃ اللہ علیہ اور امام احمد رحمۃ اللہ علیہ کے نزدیک قبروں کے پاس قرآن پڑھنا مکروہ ہے۔

☆ عز بن عبد السلام رحمۃ اللہ علیہ فرماتے ہیں:

تلاوت قرآن کا ثواب تلاوت کرنے والے کے لیے ہی مخصوص ہے اس کے سوا دوسرے کو نہیں پہنچتا۔

☆ شیخ ابن ابی جمرہ رحمۃ اللہ علیہ کا بیان ہے:

قبروں کے پاس قرآن پڑھنا سنت نہیں بدعت ہے۔

☆ ”شرح المنہاج“ لابن النخوی میں ہے کہ ہمارے نزدیک قرآن پڑھنے کا ثواب میت کو نہیں پہنچتا۔

☆ امام حافظ الدین محمد بن شہاب حنفی رحمۃ اللہ علیہ کہتے ہیں:

قرأت قرآن کے لیے علماء و قرا کو جمع کر کے ختم قرآن کے لیے دعوت کرنا مکروہ ہے۔

☆ شیخ عبدالحق محدث دہلوی رحمۃ اللہ علیہ فرماتے ہیں:

نبی صلی اللہ علیہ وسلم کی یہ عادت نہیں تھی کہ نماز کے علاوہ خاص طور پر میت کے لیے جمع ہوں، پھر قرآن پڑھیں اور کئی ختم پڑھیں، نہ قبر پر، نہ کسی اور جگہ پر، یہ سارے کام بدعت اور مکروہ ہیں۔

مروجہ رسم قرآن خوانی کی خرابیاں

مروجہ قرآن خوانی، یسین خوانی یا اسی طرح کسی کلمے، آیت یا سورت وغیرہ کا ورد کروانے میں بہت سی خرابیاں اور گناہ پائے جاتے ہیں، جن میں سے بعض کی ذیل میں نشان دہی کی جا رہی ہے۔

بدعت:

رسول اللہ ﷺ نے فرمایا:

مَنْ أَخَذَتْ فِي أَمْرِنَا هَذَا مَا لَيْسَ مِنْهُ فَهُوَ رَدٌّ

”جس نے ہمارے دینی معاملے میں نئی چیز ایجاد کی جو اس میں سے نہیں

ہے تو وہ مردود (نا قابل قبول) ہے۔“ (صحیح بخاری، کتاب الصلح باب اذا صلح

علی صلح جور فالصلح مردود، صحیح مسلم، کتاب الاقضية)

ایک روایت میں ہے:

”وَأَيُّكُمْ وَمُحَدَّثَاتِ الْأُمُورِ فَإِنَّ كُلَّ مُحَدَّثَةٍ بَدْعَةٌ وَكُلُّ

بَدْعَةٍ ضَلَالَةٌ“

”(دین میں) نئی باتوں سے بچتے رہیں کیونکہ ہر نئی بات بدعت ہے اور

بر بدعت گمراہی ہے۔ (سنن ابی داؤد، کتاب السنہ، باب فی لزوم السنہ)

بدعت سے مراد وہ امور ہیں جو دین میں عبادت یا عبادت کی طرح باعث اجر باعث برکت، تقرب الہی کا ذریعہ یا مصیبت دور ہونے کا شرعی ذریعہ سمجھ کر اختیار کیے جائیں لیکن ان کی دلیل قرآن اور سنت میں موجود نہ ہو۔

چونکہ قرآن خوانی رسول اللہ ﷺ کی سنت سے ثابت نہیں، اس لیے دین میں ایک نیا کام یعنی بدعت ہے۔ [تفصیل کے لیے دیکھیے کتابچہ: بدعت کیا ہے؟]

اجتماع برائے قرآن خوانی:

قرآن حکیم کی تلاوت کرنا تمام نقلی عبادات سے افضل ہے، اس کے ہر حرف کی تلاوت کے بدلے دس نیکیاں ملتی ہیں۔ (عن عبد اللہ بن مسعود، سنن ترمذی، باب فضائل القرآن) لیکن تلاوت قرآن ایک انفرادی عبادت ہے۔ لہذا اس کے لیے جمع ہونا درست نہیں۔

مفتی رشید احمد لدھیانوی لکھتے ہیں:

قرآن خوانی میں لوگوں کو جبر و اکراہ سے جمع کیا جاتا ہے۔ شریعت کی اصطلاح میں اسے تداعی کہتے ہیں جو کہ عباداتِ نافلہ میں ممنوع ہے۔ چنانچہ

عبداللہ بن عمر رضی اللہ عنہما کے سامنے کچھ لوگ مسجد میں صلوٰۃ الصلوٰۃ لضحیٰ (چاشت کی نماز) جماعت کے ساتھ پڑھ رہے تھے۔ آپ نے اسے بدعت قرار دیا حالانکہ صلوٰۃ الصلوٰۃ لضحیٰ انفراداً پڑھنا ثابت ہے۔

عبداللہ بن مسعود رضی اللہ عنہ نے ایک قوم کے بارے میں سنا کہ وہ اجتماعی حالت میں اونچی آواز میں ”لا الہ الا اللہ“ اور درود شریف پڑھ رہے ہیں۔ آپ نے اس فعل کو بدعت قرار دے کر انہیں مسجد سے نکال دیا۔ (حاشیہ برازیہ، احمدی، شامیہ) حالانکہ انفراداً تسبیح و تہلیل اور درود شریف پڑھنا باعثِ اجر ہے۔ (نفس کے بندے)

ایمان میں شک کا باعث:

مفتی رشید احمد لدھیانوی لکھتے ہیں: اگر حاجاتِ دنیویہ کے لیے قرآن خوانی کرائی جاتی ہے تو چونکہ عوام اسے شرعی حکم سمجھتے ہیں، اس لیے مقصد پورا ہو گیا تو سمجھیں گے، پریشانی سے بچنے کے لیے اللہ کی نافرمانیوں سے بچنا ضروری نہیں، خوب بغاوت کریں گے (جیسا کہ اکثر قرآن خوانی کرانے والوں کا کردار ہمارے سامنے ہے) اور اگر مقصد پورا نہ ہو تو ان کے ایمان میں شبہ پیدا ہوگا کہ اللہ اور اس کے رسول صلی اللہ علیہ وسلم کا بتایا ہوا نسخہ (قرآن خوانی) استعمال کرنے سے بھی فائدہ نہ ہوا۔ (نفس کے بندے)

اللہ سے بے جا شکایت:

بعض لوگ مصیبت میں اپنا محاسبہ کرنے کی بجائے اسے صبر و شکر کے ساتھ برداشت کر کے اپنے اجر میں اضافہ کرنے کی بجائے مختلف خوانیوں کا سہارا لیتے ہیں اور جب کام نہیں ہوتا تو پھر یہ شکایت کرتے ہیں کہ ہم نے تو فلاں سورت بھی پڑھوائی لیکن رشتہ نہیں ہوا، ہم نے فلاں آیات پڑھوائیں لیکن شفا پھر بھی نہیں ہوئی، اتنی دفعہ قرآن خوانی کروائی پھر بھی مقدمے کا فیصلہ ہمارے حق میں نہیں ہوا۔ اتنی بار فلاں چیز پڑھوائی پھر بھی وزیر یا کونسلر نہ بن سکے۔

حالانکہ اللہ تعالیٰ نے ان تمام امور کے لیے یہ تدبیر بتائی نہیں تھی جو ان لوگوں نے از خود اختیار کر کے ناکامی کا الزام نعوذ باللہ اللہ پر لگا دیا۔ یوں یہ لوگ بدعت جیسے گناہ تو کرتے ہی ہیں، ساتھ اللہ تعالیٰ کی بارگاہ میں گستاخی کے مرتکب بھی ہوتے ہیں۔

ہاتھ پاؤں توڑ کر بیٹھ جانا:

لوگ محنت کرنے اور تدبیر اختیار کرنے کی بجائے خوانیوں پر بھروسہ کر کے بیٹھ جاتے ہیں اور یہ انتظار کرتے رہتے ہیں کہ جو کچھ ہم چاہتے ہیں ابھی پلک جھپکنے میں ہو جائے گا۔ ایسی لوگ دوسروں سے یہی پتا چلاتے رہتے

ہیں کہ کون سی سورت، کون سی آیت وغیرہ پڑھوانے سے کام بیٹھے بٹھائے ہو جاتا ہے۔ اس طرح لوگوں کی سستی اور کاہلی میں اضافہ ہوتا جاتا ہے۔
بے عملی کا سبب:

اکثر لوگ یہ سوچتے ہیں کہ انہیں سوائے قرآن خوانی یا اپنے خود کیے ہوئے کسی اور عمل کی ضرورت نہیں، وہ وصیت کر جاتے ہیں کہ ان کے لیے قرآن خوانی کر کے ایصالِ ثواب کا سلسلہ جاری رکھا جائے۔ بعض اہل ثروت حضرات رقم وقف کر جاتے ہیں تاکہ یہ رقم اجرت میں دے کر کسی سے قرآن خوانی کروالی جائے۔ یوں امیر لوگ یہ سمجھتے ہیں کہ جس طرح وہ دنیا میں اپنی دولت کے بل پر ہر چیز حاصل کر لیتے تھے اس طرح جنت بھی اجرت پر قرآن خوانی کروا کر حاصل کر لیں گے۔ جب کہ جنت اس طرح اجرت پر نہیں ملتی۔

قرآن خوانی کی مزید خرابیاں:

مفتی رشید احمد قرآن خوانی کی اجتماعی خرابیاں اپنی کتاب ”نفس کے بندے“ میں اس طرح گنواتے ہیں:

① بلانے کے بعد اگر کچھ لوگ قرآن خوانی میں حاضر نہ ہوں تو ان کی طرح طرح ملامت کی جاتی ہے۔

② حاضر نہ ہونے والوں کے لیے بغض و عداوت اور نفرت دل میں بیٹھ جاتی ہے۔

③ قرآن خوانی کرانے والے جم غفیر کے جمع ہونے پر فخر کرتے ہیں۔

④ قرآن خوانی کو اتنا ضروری سمجھا جاتا ہے کہ جو نہ کرے اسے ہدف تنقید بنا یا جاتا ہے۔

تلاوت قرآن اور بے ادبی:

مفتی رشید احمد لدھیانوی لکھتے ہیں:

① پڑھنے والے کم ہوں تو قرآن پاک کو بوجھ سمجھتے اور زہر کا گھونٹ سمجھ کر گلے سے اتارنے کی کوشش کرتے ہیں۔ جب کہ ارشاد ہے:

”اس وقت تک قرآن پڑھو جب تک دل نہ اکتائے“۔ (صحیح بخاری)

② تجوید کے قواعد، حروف و صفات کی صحیح ادائیگی، غنہ، اخفاء، اظہار اور مدات وغیرہ کی رعایت کیے بغیر الفاظ و حروف کو کاٹ کر جان چھڑانے کی کوشش کی جاتی ہے (اور غلط تلفظ کے ساتھ قرآن حکیم پڑھنا ثواب کے بجائے گناہ ہے)

③ جو قرآن پڑھنا نہیں جانتے وہ محض سطروں پر انگلی پھیر کر بسم اللہ پڑھ دیتے ہیں جس کا شریعت میں کوئی ثواب نہیں اور قرآن پاک کی آیتیں ہیں۔

④ بعض لوگ سب سے تلاوت کی آیات پر سجدہ نہیں کرتے حالانکہ سجدہ کرنا آداب

تلاوت میں سے ہے۔

⑤ بعض مقامات پر سب قرآن خوانی کرنے والوں کی طرف سے ایک ہی شخص چودہ سجدے کر لیتا ہے حالانکہ یہ بھی خلاف شریعت ہے۔ (نفس کے بندے) دعوت یا اجرت؟:

قرآن خوانی یا کوئی ختم وغیرہ کے لیے دعوت یا شیرینی کا اہتمام بھی کیا جاتا ہے۔ “بعض لوگ کہتے ہیں یہ قرآن حکیم یا ورد کرنے والوں کی اجرت نہیں بلکہ ان کی خدمت یا عزت افزائی ہے، اجرت تو تب ہوتی جب کہ دونوں طرف سے اجرت طے کر لی جاتی۔ مولنا رشید احمد لدھیانوی لکھتے ہیں: ”المعروف کالمشروط“ کے قاعدے کے مطابق یہ پڑھنے والوں کی اجرت ہے اور قرآن حکیم پڑھنے کی اجرت لینے اور دینے والا دونوں گناہ گار ہیں۔ جب پڑھنے والوں ہی کو ثواب نہ ملا تو میت کے لیے ثواب کیسا؟“ (نفس کے بندے)

مراد یہ کہ جو لین دین زبان سے نہ کیا جائے لیکن معاشرے میں رواج پا جائے وہ بھی باقاعدہ شرائط کے تحت کیے گئے لین دین میں شامل ہے چوں کہ قرآن خوانی کے لیے آنے والوں کو پتا ہوتا ہے کہ اس کے بعد کھانا یا مٹھائی بھی طے کی لہذا یہ اجرت ہی کی ذیل میں آتا ہے۔

☆ دعوت یا شیرینی کا انتظام نہ کرنے والے پر طعن و تشنیع کی جاتی ہے۔ (بحوالہ نفس کے بندے)

☆ سوئم، چہلم، خاص وقت اور اجتماعی ہیئت کی تعیین کی جاتی ہے۔ غیر معین عبادت میں اپنی طرف سے تعیین مکروہ بلکہ بدعت ہے۔ جب کہ جریر بن عبد اللہ رضی اللہ عنہ کہتے ہیں کہ ہم میت والوں کے ہاں جمع ہونے اور طعام تیار کرنے کو نوحہ سمجھتے تھے (احمد، ابن ماجہ، باسناد صحیح) اور نوحہ کرنا حرام ہے۔ (بحوالہ سابق)

☆ قرآن خوانی کرنے اور کروانے والوں کی نیت دکھلاوے کی ہوتی ہے اور دکھلاوے سے انسان کا بڑے سے بڑا عمل بھی ضائع ہو جاتا ہے۔

(بحوالہ سابق)

غیر اہم کو اہم سمجھنا:

☆ بعض لوگ قرآن خوانی کی تقریب میں شمولیت کو اتنا ضروری سمجھتے ہیں کہ اس لیے ضروری کام بھی چھوڑ دیتے ہیں۔ ان کا خیال ہوتا ہے کہ اگر وہ شامل نہ ہوں تو گناہ ہو گا یا اس سعادت والی تقریب سے محروم رہ جائیں گے۔

☆ بعض لوگ طویل سفر کر کے اور سفر کے اخراجات برداشت کر کے بلکہ قرض لے کر بھی شمولیت کلمے لیے پہنچتے ہیں حالانکہ شریعت نے توجیح جیسے اہم

فریضے کے لیے بھی مال اور جسمانی استطاعت کی شرط رکھی ہے۔

☆ دینی مدارس کے بچے دینی تعلیم میں مصروف ہوتے ہیں۔ ان کا وقت اساتذہ کے پاس امانت ہوتا ہے اور اساتذہ اس بات کے ذمہ دار ہوتے ہیں کہ انہیں صرف تعلیم دیں لیکن وہ بچوں کو قرآن خوانی وغیرہ میں بھیج کر ان کا وقت ضائع کرنے کے مرتکب ہوتے ہیں۔ مفتی رشید احمد لدھیانوی لکھتے ہیں:

مدارسِ دینیہ میں تعلیم و تعلم کا سلسلہ چھوڑ کر قرآن خوانی کروائی جاتی ہے جب کہ علومِ دینیہ کی تعلیم و تعلم فرضِ کفایہ ہے اور تلاوت قرآن (اگر انفرادی ہو تو نفل عبادت ورنہ بدعت) عبادتِ نافلہ ہے اور فرض کا ثواب نفل سے زیادہ ہے۔ نفس کے بندے زیادہ ثواب کا کام چھوڑ کر کم ثواب کا کام کر کے نفع کے بجائے نقصان اٹھاتے ہیں۔ (نفس کے بندے، ص ۳۵، ۳۶)

وعوئی تکلفات:

✽ قرآن خوانی کروانے کے لیے بہت سے تکلفات کیے جاتے ہیں مثلاً دیکھیں پکوانا، بھل، انواع و اقسام کے کھانے، گھر کی صفائی کرنا، آنے والے مہمانوں کے لیے بیٹھنے کا انتظام، اگر بتیاں جلانا، چائے اور مشروبات کا اہتمام کرنا۔

❁ قرآن خوانی کے لیے آنے والے لوگ خصوصاً خواتین، خوب بن ٹھن کر، بہترین قیمتی کپڑے پہن کر، میک اپ کر کے آتی ہیں اور پھر ایک دوسرے کے لباس اور زیور پر بھرپور تبصروں کے ساتھ ساتھ دوسروں کی غیبت، نکتہ چینی اور طعن و تشنیع وغیرہ بھی دل کھول کر کی جاتی ہے۔ گویا یہ صرف مالی لحاظ سے ہی نہیں معاشرتی لحاظ سے بھی بہت سے تکلفات کا مجموعہ ہے۔

مال کا ضیاع:

افسوس تو یہ ہے کہ ایک کثیر رقم صرف بھی کر دی جاتی ہے، اچھے بھلے کھاتے پیتے لوگ دعوت اڑاتے ہیں اور کسی غریب کے ہاتھ کچھ بھی نہیں آتا۔ اگر وہ رقم جو اس تقریب کے مختلف اخراجات پر اٹھی اگر اسے کسی ضرورت مند کے حوالے کیا جاتا تو کسی بھوکے کو آنا دال مہیا ہو جاتا، کسی غریب طالب علم کی فیس ادا ہو جاتی یا وہ یونیفارم، کتب، قلم، کاپی وغیرہ خرید لیتا، کھلے آسمان تلے سونے والے کو چھت مہیا ہو جاتی۔ کسی تڑپتے ہوئے مریض کے لیے دوائیں آ جاتیں۔

تبرک اور ختم:

ختم اور قرآن خوانی کا کھانا، پھل، ریوڑیاں اور چنے تبرک کے طور پر بڑی عقیدت کے ساتھ بانٹے جاتے ہیں۔ حالانکہ کھانے پینے کی چیزوں میں

خصوصی برکت والی چیزیں صرف زمزم اور قربانی کا گوشت ہے، ان کے مقابلے میں کسی اور کھانے یا پینے کی چیز کو خصوصی برکت والا سمجھنا شرک فی الشعائر اللہ کے زمرے میں آتا ہے۔ جب کہ کھانے پینے کی ہر چیز اللہ کی نعمت اور برکت والی ہے۔
ختم خوان مُلاً:

معاشرے میں وہ مُلاً جو قرآن و سنت سے ناواقف ہیں یا واقف تو ہیں لیکن اس قسم کی رسموں کے لیے کھینچ تان کر کوئی دلیل تراش لیتے ہیں وہ اس قسم کے ختموں اور خوانیوں (قرآن خوانی) کو اس لیے جاری رکھنا چاہتے ہیں کہ انہیں ان کی وجہ سے انواع و اقسام کے کھانے، کپڑے اور دیگر اشیاء کے تحائف، نقدی حاصل ہوتی رہتی ہے۔ نیز انہیں ان تقریبات میں مہمان خصوصی کی حیثیت حاصل ہوتی ہے۔ چند لوگوں کے عوض دین فروشی کر کے قوم یہود کی طرح غضب الہی کو دعوت دیتے ہیں۔ وہ ان رسومات کی حقیقت سے جاہل عوام کو باخبر کرنا چاہتے ہی نہیں۔

ریا کاری:

☆ ان رسومات کی وجہ سے ریا کاری بھی خوب کام کرتی ہے جو جتنا زیادہ ختموں اور خوانیوں کا اہتمام کرے وہ لوگوں میں اتنا ہی نیک کہلاتا ہے۔

وہ میت جس کے ایصالِ ثواب کے نام سے اہتمام کیا گیا ہے، اس کے حوالے سے اہتمام کرنے والے کی رشتہ شناسی اور قدر شناسی کی دھوم مچتی ہے۔ اب تو ان تقریبات کو مووی کے ذریعے محفوظ بھی کیا جانے لگا ہے تاکہ بار بار دیکھ دکھا کر جذبہِ ریا کی تسکین کی جاسکے۔

☆ کسی شخص سے محبت کی یہ علامت سمجھی جاتی ہے کہ اس کی وفات پر اس کے لیے قرآن پڑھا جائے۔ فخریہ انداز میں بتایا جاتا ہے کہ فلاں میت کے لیے اتنے قرآن پاک جمع ہوئے۔

☆ جو لوگ مرنے والے کے لیے اس قسم کے ایصالِ ثواب کا اہتمام نہیں کرتے، انہیں ناقدر شناس، بخیل اور گھٹیا تصور کیا جاتا ہے۔ چاہے وہ میت کی طرف سے یا عملی زندگی میں ضرورت مندوں پر کتنے ہی زیادہ خرچ کرنے والے ہوں۔

☆ مرنے کے بعد تاحیات برسی کے نام سے اور فوراً بعد رابرداری، ختم، قل، دسویں، چالیسیوں، جمعراتیں کے نام سے قرآن خوانی یا ختم کروانا ضروری سمجھا جاتا ہے۔

دنیاداری:

☆ میت کے لیے ختم اور خوانیاں کرانا دنیوی رسموں کا ایک حصہ ہے۔

☆ جسے کسی ختم یا خوانی پر نہ بلایا جائے وہ اہتمام کرنے والے سے ناراض ہو جاتا ہے لہذا دو روز دیک کے تمام لوگوں کو بلانا پڑتا ہے۔

☆ جو ختم یا خوانی میں شریک نہ ہو اس سے تقریب کرنے والا ناراض ہو جاتا ہے کہ دعوت دینے کے باوجود نہیں آیا۔

☆ اگر گھروں میں کھانا پہنچایا جائے تو جس گھر میں نہ پہنچایا جائے وہ شکوہ کرتے ہیں کہ ہمیں نہیں بھیجا۔

☆ دعوت میں آنے والے شکایت کرتے ہیں کہ انہیں کھانا کم ملا، ناقص ملا، یا ہمیں بلا کر بھی دعوت کرنے والے نے ہمارا خیال نہیں رکھا۔

تجاہل عارفانہ:

قرآن خوانی اور ختم خوانیاں کرنے والوں کو یہ خوب معلوم ہے کہ یہ سب دین نہیں بلکہ رسم ہے جو اپنی طرف سے گھڑ لی گئی ہے۔ یہی وجہ ہے کہ ان کے اعلانات اور کارڈ چھپواتے ہوئے لکھا جاتا ہے، رسم چہلم، رسم قفل، یہ نہیں کہا جاتا کہ مسنون رسم قفل، یا مسنون ختم قرآن۔

قرآن حکیم کے نزول کا مقصد

اللہ تعالیٰ کا فرمان ہے:

﴿يَكْتُبُ أَنْزَلْنَاهُ إِلَيْكَ لِتُخْرِجَ النَّاسَ مِنَ الظُّلُمَاتِ إِلَى النُّورِ

بِإِذْنِ رَبِّهِمْ إِلَى صِرَاطٍ الْعَزِيزِ الْحَمِيدِ﴾ (ابراہیم: ۱)

”اس کو ہم نے آپ ﷺ پر اس لیے نازل کیا ہے کہ لوگوں کو اندھیرے سے

نکال کر روشنی کی طرف لے جائیں، یعنی ان کے پروردگار کے حکم سے غالب اور

قابل تعریف (اللہ) کے راستے کی طرف۔“

ہدایت کے حصول کے لیے قرآن حکیم میں غور و فکر کرنا لازمی ہے۔ حکم ہے:

﴿أَفَلَا يَتَذَكَّرُونَ الْقُرْآنَ أَمْ عَلَى قُلُوبٍ أَقْفَالُهَا﴾

(سورہ محمد: ۲۴)

”تو کیا یہ لوگ قرآن پر غور نہیں کرتے یا دلوں پر قفل لگ رہے ہیں۔“

”قرآن حکیم میں غور و فکر اسی صورت ہو سکتا ہے جب اسے ٹھہر ٹھہر کر تلاوت

کیا جائے۔ ارشاد ہے:

﴿وَرَتَّلِ الْقُرْآنَ تَرْتِيلًا﴾ (المزمل: ۳)

”اور قرآن کو خوب صاف صاف پڑھو اور ایک ایک حرف الگ الگ ہو۔“
 ”قرآن حکیم سمجھ کر تلاوت کرنے کا نتیجہ یہ ہوتا ہے کہ یہ کلام دلوں پر اثر کرتا
 اور ان میں رب العزت کا خوف اور رعب پیدا کرتا ہے۔ چنانچہ فرمایا:

﴿”اللَّهُ نَزَّلَ أَحْسَنَ الْحَدِيثِ كِتَابًا مُتَشَابِهًا مَثَانِيَ تَقْشَعِرُّ مِنْهُ
 جُلُودُ الَّذِينَ يَخْشَوْنَ رَبَّهُمْ ثُمَّ تَلِينُ جُلُودُهُمْ وَقُلُوبُهُمْ إِلَىٰ ذِكْرِ اللَّهِ
 ذَلِكَ هُدَىٰ اللَّهِ يَهْدِي بِهِ مَنْ يَشَاءُ وَمَنْ يُضِلِلِ اللَّهُ فَمَا لَهُ مِنْ
 هَادٍ“﴾ (الزمر:)

”اللہ نے بہترین کلام اتارا، یہ ایک ایسی کتاب ہے جس کے تمام اجزا ہم
 رنگ ہیں اور جس میں بار بار مضامین دہرائے گئے ہیں، اسے سن کر ان لوگوں کے
 روٹکتے کھڑے ہو جاتے ہیں جو اپنے رب سے ڈرتے ہیں اور پھر ان کے جسم اور
 ان کے دل نرم ہو کر اللہ کے ذکر کی طرف راغب ہو جاتے ہیں، یہ اللہ کی ہدایت ہے
 جس سے وہ راہِ راست پر لے آتا ہے۔“

اس کی تلاوت سے ایمان اور توکل بڑھتا ہے اور زندگی میں مومنانہ انقلاب
 آجاتا ہے۔ فرمانِ باری ہے:

﴿”وَإِذَا تُلِيَتْ عَلَيْهِمْ آيَاتُهُ زَادَتْهُمْ إِيمَانًا وَعَلَىٰ رَبِّهِمْ
 يَتَوَكَّلُونَ“﴾

”جب ان کو اللہ کی آیتیں پڑھ کر سنائی جاتیں ہیں تو ان کے دل ڈر جاتے ہیں وہ ان کے ایمان زیادہ مضبوط کرتی ہیں اور وہ لوگ اپنے رب پر توکل کرتے ہیں۔“ (الانفال: ۲)

نیز ایمان کی شرط یہ ہے کہ تلاوتِ قرآن کے آداب کا پاس رکھا جائے۔ حکم ہے:

﴿”الَّذِينَ اتَّيَلَّهْمُ الْكِتَابَ يَتْلُونَهُ حَقَّ تِلَاوَتِهِ أُولَٰئِكَ يُؤْمِنُونَ بِهِ“﴾

”اور جن لوگوں کو ہم نے کتاب دی بشرطیکہ وہ اس کی تلاوت اس طرح کرتے ہیں جس طرح اس کی تلاوت کا حق ہے ایسے ہی لوگ اس پر ایمان لاتے ہیں۔“ (البقرة: ۱۲۱)

چونکہ قرآن حکیم سے ہدایت حاصل کرنا ہی اصل مقصود ہے لہذا اس کا پڑھنا، سمجھنا اور اس پر عمل کرنا بھی لازمی ہے۔ یہی وجہ ہے کہ اس کے سیکھنے والے اور سکھانے والے کو افضل قرار دیا گیا ہے۔ رسول اللہ ﷺ کا فرمان ہے:

”خَيْرُكُمْ مَنْ تَعَلَّمَ الْقُرْآنَ وَعَلَّمَهُ“ (صحیحین)

”تم میں سے بہتر وہ شخص ہے جو قرآن سیکھے اور سکھائے۔“

قرآن حکیم میں نہیں ملے گا:

قرآن حکیم کا ترجمہ الْحَمْدُ سے وَالنَّاسِ تِكْ پڑھ جائیے۔ اگر عربی عبارت

سمجھ میں نہیں آتی تو مترجم قرآن حکیم کی اردو عبارت پر ہی غور کر لیجیے۔ بار بار

پڑھیے، آپ کو کوئی اشارہ یا کوئی واضح حکم نہیں ملے گا کہ

❁ قرآن حکیم مردوں کے ایصالِ ثواب کے لیے نازل کیا گیا۔

❁ قرآن حکیم کی فلاں سورت یا آیت کو مردوں کے ایصالِ ثواب کے لیے پڑھا

جائے۔

❁ مختلف پریشانیوں اور بیماریوں سے نجات کے لیے قرآن خوانی کی جائے یا اس

کا تعویذ بنا کر گلے میں لٹکایا جائے، پیٹ، بازو یا کمر پر باندھ جائے۔

❁ اس کی کسی سورت، آیت یا لفظ کو کسی برتن یا کاغذ پر لکھ کر اسے گھول کر مریضوں کو

یا آسیب زدہ کو پلایا جائے۔

❁ کسی سورت، آیت یا پورے قرآن حکیم کو دیواروں، کمروں، گاڑیوں اور

دکانوں میں لٹکایا جائے۔ (البتہ کسی آیت کو یاد آوری کی نیت سے لگا سکتے ہیں)

❁ اس کی کسی سورت یا آیت کو زینت کے لیے دیواروں، برتنوں، کپڑوں، فرنیچر

یا دیگر سامانِ زندگی پر لکھا جائے یا لٹکایا جائے۔

❁ اس کے الفاظ یا سورتوں کے اعداد و نکال کر ان کے تعویذ بنائے جائیں اور فروخت کیے

جائیں۔

❁ اسے حسنِ خطاطی کی داد حاصل کرنے کے لیے اٹنے سیدھے طریقے سے اس

طرح لکھا جائے کہ پڑھنا اور سمجھنا دشوار ہو جائے۔ (جو واضح پڑھا جائے اس خط

میں لکھنا چاہیے)

• اسے بغیر سوچے سمجھے محض طوطوں کی طرح رٹ لیا جائے۔

• اس کی بعض سورتوں کو مختلف دنیوی حاجات کے لیے کسی مخصوص تعداد میں، کسی

خاص وقت پڑھا جائے، جیسے رشتہ طے ہونے کے لیے سورہ مجادلہ ۴۸ بار

روزانہ..... بیٹے کے حصول کے لیے سورہ مریم..... دل کی بیماری کے لیے سورہ

انشراح وغیرہ۔ الا یہ کہ جن چند سورتوں کے بارے میں صحیح احادیث میں وارد ہے۔

• اسے گویوں، اور قوالوں کی طرح اچھل کود کر یا سر ہلا ہلا کر جھوم جھوم کر پڑھا

جائے۔

• اسے خوب صورت غلاف میں لپیٹ کر، دھول مٹی سے بچا کر جزدان میں رکھ

دیں اور کبھی کبھی زیارت کر لی جائے یا چوم لیا جائے۔

• اس کی آیات کا بیت بازی کے انداز میں مقابلہ کرایا جائے۔

• پردگرا موں میں انعام حاصل کرنے کے لیے اس کی معلومات تو از بر کر لی

جائیں لیکن عمل کرنے کی کوئی نیت نہ ہو۔

قرآن حکیم پڑھنے کے مزید بے جا مواقع:

قرآن حکیم کی تلاوت کے قرآن خوانی کے علاوہ مندرجہ ذیل طریقے بھی سنت

سے ثابت نہیں۔

- ❁ کسی کی موت پر تعزیت کے لیے آنے والوں کا ہاتھ اٹھا کر فاتحہ خوانی کرنا۔
- ❁ کسی کی موت پر گٹھلیوں، یا تسیج کے دانوں پر کسی سورت یا کلمہ کا ورد کرنا۔
- ❁ مردے کی راہداری کے لیے سورہ بقرہ پڑھنا۔
- ❁ بسم اللہ کا قرآن پاک ختم کرانا۔
- ❁ سو الاکھ بار آیت کریمہ پڑھ کر ختم دلانا۔
- ❁ رات بھر میں پورا قرآن حکیم پڑھواتا یعنی شبینہ کرانا۔
- ❁ قبرستان سے گزرتے ہوئے کسی قبر پر جا کر فاتحہ خوانی کرنا بلکہ اس کے بجائے ہمیں رسول اللہ ﷺ نے مندرجہ ذیل دعا بتائی ہے:

”السَّلَامُ عَلَيْكُمْ يَا أَهْلَ الدِّيَارِ مِنَ الْمُؤْمِنِينَ وَالْمُسْلِمِينَ وَإِنَّا إِن شَاءَ اللَّهُ بِكُمْ لِلْآحِقُونَ نَسَأَلُ اللَّهَ لَنَا وَلَكُمْ الْعَافِيَةَ“

”اے اس گھر کے مومن اور مسلمان باسیو! سلامتی ہو تم پر، ہم ان شاء اللہ تمہارے پاس آنے ہی والے ہیں ہم اللہ تعالیٰ سے اپنے اور تمہارے لیے خیر و عافیت کے طلب گار ہیں۔“ (سنن ترمذی)

آخری بات:

اگر قرآن خوانی نہ کی جائے تو اللہ تعالیٰ آخرت میں یہ سوال نہیں کرے گا کہ تم نے قرآن خوانی کیوں نہ کی یا کیوں نہ کروائی یا قرآن خوانی میں حصہ کیوں نہ لیا

کیونکہ رسول اللہ ﷺ اور صحابہ کرام نے بھی قرآن خوانی نہ کی، نہ کروائی۔ لہذا اس شخص کو مطمئن رہنا چاہیے کیونکہ وہ قرآن خوانی نہ کر کے رسول اللہ ﷺ اور صحابہ کرام کی اتباع کرتا ہے۔ البتہ قرآن خوانی کروانے کی صورت یہ سوال ہو سکتا ہے کہ تم از خود اس نیکی کو وضع کر کے کیوں کرتے رہے جب کہ اس کا حکم نہ میں نے (رب نے) دیا، نہ رسول اللہ ﷺ نے اس سے متعلق کوئی حکم دیا، نہ صحابہ کرام نے ایسا کیا۔ بلکہ سنت تو یہ ہے کہ رسول اللہ ﷺ نے قرآن خوانی نہیں کروائی اور آپ ﷺ کا فرمان ہے: "مَنْ رَغِبَ عَنُّ مُنْتَبِي فَلَيْسَ مِنِّي"۔

”جو میری سنت سے منہ موڑے وہ مجھ میں سے نہیں ہے۔“

جو شخص قرآن خوانی یا مختلف قسم کے اوراد و وظائف پڑھ کر کسی دوسرے کے لیے ایصالِ ثواب کرتا ہے یا غیر مسنون طریقے سے ان سب کا ذکر اور تلاوت کرتا ہے تو یہ سب رسول اللہ ﷺ کی سنت سے انحراف ہے۔

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ

ہماری مطبوعات

عورت اور گھر میں دعوت دین
مطلقہ خواتین اور ان کے مسائل
خطوط مسعود

محرّم مرد اور ان کی ذمہ داریاں
بدنی طہارت کے مسائل
نیا چاند اور ہماری روایات

روزوں کے مسائل
فطرانہ

سحری اظہاری اور اظہار یاں
چاندنات

احکام اور خواتین
مبارک باد کے آداب
عمید کارڈ

حروف کے درمیان مقابلہ بیت بازی

پیارے نبی کے روایف صحابہ (ساتھ ساتھ ہونے والے)

رحمۃ اللعالمین کی جانوروں پر شفقت

پورا تول

وہ چاول تھے

تاج پوشی

دو خط

اور شطرنج گزار گیا

اول حوں

بچے اور کھیل

شہادتین (توحید و رسالت)

شائنی تبا

حدیث نبوی کے چند مخافت

نئے حارث کا خواب

تبی متنی سوچیں

تبی متنی سوچیں

ممتا کے بول

شاخ گل

آہانکا چاند

رشتے کیوں نہیں ملتے

منگنی اور منگیتر

نکاح میں ولی کی حیثیت

لومیرج

بری اور بارات

شادی کی رسومات و دعوتیں اور ان میں شرکت

مہربیوی کا اولین حق

بہو اور داماد پر سسرال کے حقوق

عورت اور میکہ

ساس اور بہو

دیور اور بہنوئی

بیویوں میں عدل

بیویوں کے باہمی تعلقات

مسلمان مرد و عورت کا اہل کفر سے نکاح

عورت کا لباس

پردہ اور خاندان

غضب بھر اور مرد حضرات

پردے کی اوٹ سے

عورتیں اور بازار

چج میں چہرے کا پردہ

صنف مخالف کی مشابہت

حفظ حیا گفتگو اور تحریر

حفظ حیا اور محرم رشتہ دار

حفظ حیا اور کنواری لڑکیاں

نسوانی بال اور ان کی آرائش

مخلوط معاشرہ

حفظ حیا اور ازدواجی زندگی

آواز کا فتنہ

بیوہ کی عدت

سوتلی ماں اور اولاد

عورت میت کا غسل و تکفین

بچہ کو لینا

مدح منزل (مجلد)

مضامین مسعود

مدینہ منورہ اسماء اور فضائل

شہادت گہر الفت میں

لواء الجہاد (مجلد)

وسیع الصفات اللہ (مجلد)

مخلوط تعلیم

لاشوں پر رقص (مجلد)

غیر مسلموں کی مصنوعات اور ہم

صحافت اور اس کی اخلاقی اقدار

حدود کی حکمت، نفاذ، جہل غیرت

علم و تجسس کے نام خطوط

خطوط مسعود (اول)

خطوط مریم

میرا مطالعہ

گداگری

بدعت کیا ہے؟

زندہ کا مردہ کے لیے ہدیہ اور قرآن خوانی

پتنگ بازی موی تہوار یا؟

رجب کے کونڈے، شب معراج

شب برات

ویلنٹائن ڈے

اپریل فول

عمید میاں دالتی

مبارک باد کے آداب

ساگرہ

آتش بازی اور لائٹنگ

استعارہ کیوں اور کیسے؟

ماہ ذوالحجہ کے فضائل

لفظ اللہ کا ترجمہ خدا کیوں؟

کافروں کے تہواروں پر ہمارا طرز عمل

